

**ድሕሪ ባይታ ናይ ኣመጸጽኣን፡ ሓላፍነትን፡**

**ናይ ባይቶ ኤርትራውያን ሰሜን ኣመሪካ።**

እታ ንገዛእ ርእሳ “ባይቶ ኤርትራውያን ኣብ ሰሜን ኣመሪካ” ዝብል ስም ሰምያ፡ ነቲ ምንቅስቃስ “ማዕበል ይኣክል” ኤርትራውያን፡ ሓይሊ ዕማም፡ ብምስጢራዊ ኣገባብ፡ ነቲ ፖለቲካዊ መትከል፡ካብ ሓይሊ- ዕማም ናብ ውድብ ቀይራቶ እያ። እቲ ግሩህ ህዝቢ ግን፡ ከም መቐጸልታ ናይታ ብጠለብቲ ኣብ ቀጽሪ ቤት-ጽሕፈት ሕቡራት መንግስታት ዓለም (UN) ኣብ ከተማ ኒው-ዮርክ፡ ብወርሒ ጥቅምቲ 27, 2016, ዝተኻየደ ሰላማዊ ሰልፊ ዝተሳተፈ ህዝቢ ኤርትራ፡ ክልተ ልኡኻት፡ ካብ ነፍሲ-ወከፍ ከተማ ናይ ሰሜን ኣመሪካ ዝተወከለት ፡ኣወሃሃዲት ሓይሊ- ዕማም (Task Force) ክትቀውም ኣሎዋ ኢሉ ብዝጠለበ መሰረት፡ ዝቐመጠ ማዕበል ይኣክል መሲሉዎ ኣዩ ጸኒሑ ። ንሳ ግን ዓቢ ስም ሓዛ፡ ነታ ሰብ ዝጽበያ ዝነበረ ብቅኑዕ መንፈስን፡ ንጽር ዓላማን ተበጊሳ ዝነበረት ሓይሊ ዕማም፡ ንጎድኒ ጎስያ፡ ባዕላ-ንባዕላ ብውድብ መልክዕ ዝተወከለት፡ ዘይፍትሓዊት ጉጅለ፡ እያ። ባይቶ ማለት ህዝቢ ማለት እዩ፡ ግብራዊ ስራሓ ግን፡ ንጠቕሚ ህዝቢ ዘይውክል (ጠጠው ዘይብል) እዩ።

እንተኾነ ግን፡ ነቲ ሰማዒ ብቐሊሉ ምእንቲ ንክበርሃሉ፡ብቐዳምነት፡ድሕሪ ባይታን፡ ዓላማን ናይታ ብጠለብ እኩብ ህዝቢ ኤርትራ ኣብ ኒው-ዮርክ ቆይማ፡ ስርሓ ዝጀመረት ሓይሊ-ዕማም፡ ብዘይ ሕጋዊ ኣገባብ ስለ ዝተጨውዩት፡ እቲ ዘጋጠመ ኩነታት፡ ነቲ ኣባል ናይ ማዕበል ይኣክል ብግልጺ ክሕበር ይግባእ። ምክንያቱ ከኣ፡ ነቲ ትርጉምን፡ መልክዕን ናይ ቃልሲ ማዕበል ይኣክል፡ እታ ጉጅለ ቀይራቶ ስለ ዘላ እዩ። ምክንያቱ ከኣ፡ እቶም ኣባላት ናይ ቃልሲ ማዕበል ይኣክል፡ ነቲ መትከልን፡ መልክዕን፡ ናይ ቃልሲ፡ ቃልሲ፡ ማዕበል ይኣክል፡ ቅኑዕ መንገዲ ከትሕዙዎ ስለ ዝግባእ እዩ።

ቡቲ ኣብ ላዕሊ ዝተዋህበ ሓበሬታ መሰረት ከኣ፡ ዓላማን፡ ድሕሪ ባይታን፡ ናይ ቃልሲ ማዕበል ይኣክል፡ እተንጸባርቐ ዝነበረት፡ እንተኾነ ግን፡ ብዘይ ፍትሓዊ ኣገባብ ፡ ተጨውያ ዝተረፈት፡ሓይሊ-ዕማም ፡ ኣብ ታሕቲ፡ ከም ዝግለጽ እዩ።

**ዓላማ።**

ዓላማ ናይታ ብዕለት፡ 28 ጥቅምቲ 2016፡ ኣብ ከተማ ኒው- ዮርክ፡ ዝተኻየደ ህዝባዊ ኣኼባ፡ ብብክልተ ልኡኻት ካብ ነፍሲ ወከፍ ኤርትራውያን ዝርከቡዎን ከተማታት ሰሜን ኣመሪካ ንክትቀውም ዝተጸውዔት ሓይሊ-ዕማም፡ ከምዚ ዝኸተል እዩ፡-

A) አብ መጻኢ ጊዜ፡ ንኤርትራ ዝትንክፉ-ዝኾኑ ዓይነት አሰከፍቲ፡ ሃገራዊ ሽግር(ራት) ምስ ዘጋጥሙ-ብጥርኑፍ ደረጃ፡ ጊዜ ከይወሰድካ፡ ሓባራዊ ስጉምቲ ንምንውሳድ፡ አወሃሂዳ፡ እተወተና፡ሓይሊ- ዕማም መሪጽካ ንምጽናሕ፡ ከምኡ ከኣ፡-

B) አብ ቃልሲ ማዕበል ይኣክል፡ ቀዳምነት ክወሃቦ ዘሎዎ ፡ ዓላም ናይ ህዝባዊ ጥርናፊን፡ ውደባን ስለ ዝኾነ፡ እታ ሓይሊ- ዕማም፡ ንኩለን ከተማታት፡ በብወክልተን ተማእኪለን ፡በምውህሃድ ነታ ጥርናፊ ናይ ኩለን ከተማታት ትብል ዓላማ ብግብሪ ንምትግባር እዩ።

ድሕሪ ባይታ(Background) ናይ'ታ ብጥቅምቲ 2016 ብውክልና ናይ ከተማታት ሰሜን አመሪካ ደረጃ ንክትቀውም ዝተወሰነት ፡ ሓይሊ- ዕማም።

አበጋግሳ ናይ'ታ በብክልተ ልኡኻት ካብ ነፍሲ-ወከፍ ከተማ ሰሜን አመሪካ ንክትቀውም፡ አብ መጨረሻ መዓልቲ (28 ጥቅምቲ) ናይ'ቲ አብ ኒው- ዮርክ ዝተካየደ ናይ 27 ጥቅም, 2016 ዓ/ም ሰላማዊ ሰልፊ መሰረት ክኸውን ከሎ፡ እቲ ዝተካየደ ሰላማዊ፡ ሰልፊ ከኣ፡ ብጻዕሪ ናይ ግዱሳት ወልቀ - ሰባት ኤርትራውያን፡ ዝተጠርጎፊን፡ ዝተወሃሃደን እዩ ኔሩ። ዓላማ ናይ'ቲ ሰላማዊ ሰልፊ ከኣ፡ ብዛዕባ'ቲ አብ ኤርትራ ፡ ንግህሰት መሰላት ደቂ ሰብ ዝምልከት፡ ብሕቡራት መንግስታት ዓለም ዝተኣዘዘ፡ ክካየድ ዝጸንሖ መጽናዕቲ፡ ዝምልከት ጉባኤ፡ አብ'ቲ ናይ ኒው-ዮርክ ቤት- ጽሕፈታ፡ ናይ ደገፍ ድምጽና ንምስማዕ እዩ ኔሩ።

ካብዚ ድሕሪ ባይታ'ዚ ብምብጋስ፡ እታ አብ'ቲ ህዝባዊ አኼባ ናይ ከተማ ንው-ዮርክ ፡ ብሓይሊ -ዕማም ደረጃ ቆይማ፡ ናይ ህዝባዊ ጥርናፊን፡ ናይ ውክልና( Liaison) ስራሓትን፡ ንክተካይድ፡ ዘሕለፎ ለበዋ መሰረት፡ ብ 15 ታሕሳስ, 2016፡ በቲ ዝተዋህባ ለበዋ መሰረት ከኣ፡ ስራሓ ብምጀማር ብግቡእ ክትጎዓዝ ከላ፡ ሓደ-ሓደ ዕንቅፋት ካብ ውሽጣ የጋጥማ ስለ ዝነበረ፡ እቲ አሰራር-ሓኣ፡ ከም ዝተሓሰበ፡ ምዕባለ አየርአየን ። እቲ አብ መጀመርታ ዝርኤ ዝነበረ ቁጽሪ ናይ ተሳታፍቲ ከተማታት፡ ብቀጻልነት ምዕባለ ከርኢ ስለ ዘይከኣለ፡ ዛሕቲላ።

እንተኾነ ግን፡ ነቶም ብቕንዕና ንምቅላስ ዝተበገሱ፡ አባላት ናይ ቃልሲ ማዕበል ይኣክል፡ ኣቲ ሃዋህው አየተባብዖምን። ኣቲ ናይ ኢሳያስ አፈወርቅን፡ አቢዬ አሕመድን፡ ብሃንደበት ዝተጀመረ፡ናይ ዕርቂ ድራማ አብ ዝተጀመረሉ ጊዜ፡ ሓደ-ሓደ አባላት ናይ'ታ ደስኪላ ዝጸንሖት፡ ሓይሊ-ዕማም- ነቲ አደስኪላቶ ዝጸንሖት ሓላፍነታ ሓደ-ሓደ አባላታ ንክትቅጽሎ ብዝሃቡዎ ለበዋ መሰረት፡ እንደገና ሓዲሽ ተበግሶ ወሲዳ፡ ነቲ ናይ ቅድም ቅዱስ ስራሓ፡ እናቐጸለቶ ከላ፡ ሓንቲ ናታ ህላውነታ ትፈልጥ፡ በብሰለስተ አባላት፡ ካብ ነፍሲ ከተማ እተወከለት ሓዳስ ተመሳሳሊት ጉጅለ፡ ነታ ካብ ኒው-ዮርክ ብግቡእ ዝተወከለት ሓይሊ -ዕማም ብመደብ ጎሰያ፡ አብ

ዋሽንግቶን ዲሲ ተጀሚራ። ህላውነት ናይታ ዝጸንሑት ሓይሊ\_ ፅማም ዝሓበሩዎ ሰባት'ውን ኔሮም እዮም። እንተኾነ ግን፡ ተገዳስነትን ኣየርኣየትን።

ብድሕሪኡ ከኣ፡ እታ ሓዳስ ናይ ዋሽንግቶን ዲሲ ጉጅለ፡ ነቲ ሓድሽ መደባ ደፊኣትሉ። ግዜ ከይወሰደት ከኣ፡ ንብዙሓት ከተማታት ብምሕባር፡ ነታ ክትንቀሳቅስ ዝጸንሑት፡ ሓይሊ ፅማም፡ብጎድኒ ጎሲያ፡ ብጉልባብ ቃልሲ ማዕበል ይኣክል፡ መልክዕን፡ ኣገባብ ኣሰራርሓን፡ ብምብጋስ፡ ንዝተፈላለያ ከተማታት ብምእማንን፡ ምውህሃድን፡ ንዕለት 24 ግንቦት፡ 2019፡ ኣብ ዋሺንግቶን

ዲሲ ሰላማዊ ሰልፍን፡ ዓውዲ- መጽናዕትን (symposium) ክካየድ ከም ዝኾነ ንብዙሓት ከተማታት ተሓቢሩዎን፡ ቦቲ ዝተባህለ ዕለት ዝተሳተፉ ከተማታት፡ ከኣ፡ ንእግረ መንገደን፡ ምስቲ መደባት ናይ ሰላማዊ ሰልፍን፡ ዓውዲ- መጽናዕትን፡ ብተወሳኽ፡ ናይ ከተማታት፡ ወከልተን ክመርጸ ከም ምጃነን ተሓቢሩዎን። ብዛዕባቲ ናይ ከተማታት ወከልቲ ንምምራጽ ዝምልከት፡ ብዙሕ ክተዓትን፡ ምይይጥን ተኻይዱ ኔሩ። እንተኾነ ግን፡ እቶም ናይ ምምራጽ ሓሳባት ዘቕረቡ ሰባት፡ ብዛዕባ ዝተፈልዩ ርእይቶታትን፡ ተቓውሞታትን ከይገደሱም፡ ንምትግባሩ ኣዩ ኔሩ ድፍኢቶም። እቶም ነቲ ናቶም ሓሳባት ዝቃወሙ ዝነበሩ ዝህቡዎ ዝነበሩ መርትዖታት ከኣ፡ ናብ ሰላማዊ ሰልፍ ተወኪሎም ዝመጽኡ ልኡኻት፡ ንእግረ መንገድኹም፡ ንከተማኹም ወኪልኩም ተመረጹ፡ ምባል፡ ብመሰረቱ፡ ዘይሕጋውን፡ ስርዓትን፡ ኣገባብን ዝሰሓተ፡ መሰልን፡ ዕድልን፡ ናይተን፡ ተወከልቲ ከተማታት'ውን ዝግህስ እዩ ዝብል እዩ ኔሩ።

እንተኾነ ግን፡ እቶም ጉጅለ ናይ ወከልቲ ንምረጽ ዝብል ውጥን ዝደፍኡ ዝነበሩ፡ ነቲ ምርጫ ንምክያድ ዝብል ሓሳብ ተረዳዲኦምሉ ዝጸንሑ ይመስሉ ስለ ዝነበሩ፡ ንሳቶም ዘምጽኡዎ ሓሳባት ጥራሕ እንተዘይኮይኑ፡ ንፍልይ ዝበለ ርእይቶን ሓሳባትን ዕድል ዘይምሃብ፡ ዝዓብለሎ ሃዋህው እዩ ዝመስል ኔሩ ። ይኹን'በር ነቲ ተረዳዲኦምሉን ፡ ተዓጢቕምሉን ዝመጽኡ መደብ ፡ ብሓይሊ ድፍኢት ተዓዊቶምሉ እዮም። እቲ ዝቐርበሎም ዝነበረ ቅኑዕ ርእይቶታት ከኣ ፡ቅድሚ ተጓይኻ ናይ መራሕቲ ምርጫ ምክያድ፡ ብመጀመርታ፡ ሰፊሕ ንኹለን ብሔራት ኤርትራ ኣብ ግምት ኣእትዩ፡ ተወኪስኻ ንምስታፊን ፡ እኹል ጸዕሪ ንምክያድ ይሓይሽ ዝብል እዩ ኔሩ። ኣቲ ካልኣይ ሓሳብ ከኣ፡ ነቲ ናይ ንሰላማዊ ሰልፍ መደብ፡ ንምክያድ ካብ ከተማታት ተወኪሎም ዝመጹ ሰባት፡ ብዘይፍቓዶምን መደቦምን፡ ከምኡ'ውን፡ ናይተን ዝወከልኦም ከተማታትን፡ ኣብ መሪሕነት ምእታዎም፡ ስለምንታይ ነቲ ሓሳባት ሒዞም ናብ ብብከትማኦም ዘይምለሱ'ዎ እተን ከተማታት ኣብ ዝተወሰነ፡ ግዜ፡ ባዕላተን ፡ ብፍትሓውን፡ ደሞክሮሲያውን፡ ሕጋዊን፡ ኣገባባ፡ ብቐዓት ወከልተን፡ መሪጸን ንክልእኻ ዕድል ዘይወሃበን ዝብል ርእይቶ እዩ ኔሩ። ግን፡ ፈጺሞም፡ ብሰፊሕ ንክዘራረቡሉ'ውን ፍቓደተኛታት ኣይነበሩን። ብተወሳኽ ከኣ፡ ነተን፡ ዘይተሳተፉ ከተማታት'ውን ፡ ንክሳተፉ ዕድል ዝህብ ርእይቶ እዩ ኔሩ። ዕድል ግን ኣይተዋህቦን።

እቲ ለባም ህዝቢ ማዕበል ይኣክል ግን፡ ነቲ ዘይሕጋውን፡ መሰላት ህዝቢ ዝገፈፈን ኣገባብ ኣሰራርሓኦም ሕጂ መኪትና ጠጠው ምስ እነብሎ፡ መፍቶት'ቲ ናይ ሓባር ጸላኢና (ህግደፍ) ክንከውን ስለ ንክእል፡ ነቲ ፍልልያትና ኣብ ውሽጢ ፡ ቀስ ኢልና ብምርድዳእ ከነግርዮ ስለ ንክእል፡ ንሕጂ ግን “ምእንቲ መጎጎ ትሕለፍ ኣንጭዋ” ከም ዝበሃል፡ ዕሽሽ ኢልና ንሕለፎ ተባሂሎ፡ ብሰፊሕ ልቦናዊ ኣረኣእያ ተሓሊፉ ኔሩ።

ኣብዚ ግዜዚ ከኣ፡ እንደገና፡ ነቲ ብሓይሎም ፡ መሰላት ህዝቢ ገፊሮም፡ ነቲ ቃልሲ ህዝብን፡ እንታይነት፡ ናይ ኣገባብ ቃልሲ ማዕበል ይኣክልን ካሊእ መልክዕ ሂሮም፡ ንገዛእ ርእሶም ኣብ ኮረሻ ፈረስ ኮፍ ኢሎም ፡ ካብ'ቲ ዝተቐመጥዎ ቦታውን፡ ብቐሊሉ ንከተውርዶም ዕድል ዘይህቡን፡ ዝግንቀጸታ፡ ናይ ውሽጣዊት ምምሕዳር ዓንዲ ሕጊ ነዲሮም፡ ነተን ከተማታት፡ ኣብ ምምርማርን፡ ምጽዳቕን ኣተን ግንቀጸት ዕድል ተነፊጉዎን ጥራሕ ዘይኮነስ፡ ትሕዝቶ'ቲ ግንቀጸት፡ መሰላት ደቂ ሰብ ዝገፍፍ፡ መሰላት ናይ'ተን ከተማታት ከይተኸብረ፡ ብፍትሕን ሕግን ዝጎደሎ ኣገባብ ፈሪምናያ ኢሎም ኣንጨብጨቦም። እተን ከተማታት ቅድሚ ነቲ ሕግታት ቅድሚ ምጽዳቕም፡ ንክርእያኦ፡ ዕድል ንክወሃቡን ሓቲተን ኔረን፡ እንተኸነ ግን፡ “ሳግላ ብላዕ፡ ግን ኣይትቐላዕ ኮይኑ ተሪፉ።” ምልስ ኢልና ናብ'ቲ ብወርሒ ግንቦት፡ 2019፡ እዛ ጉጅለ'ዚኣ ፈጺማቶ ዝነበረት፡ ግህሰተ መሰላት ናይ”ቲ ቃልሲ ማዕበል ይኣክል ምስ ንጥምት ከኣ፡ “ኣብ ርእሲ ዘይሓወዩ ቁስለይስ፡ ጸርፊ (An insult to an injury) ከኣ ተወሲኹኒ” ከም ዝበሃል እዩ ኮይኑ ተሪፉ።

ክቡራትን፡ ክቡራንን ደለይቲ ፍትሒ ኤርትራውያን፡ ሕጊ'ምበር ሰብ ክገዝኣና ኣይንጸበ ። ምክንያቱ ከኣ፡ እተን ምዕቡላት ሃገራት ዓለም ብኸምዚ ኣገባብ ኣመሓዳድራ ኣይኮናን ዝካየዳን፡ ዝምዕብላን፡ ንሕናውን ቅኑዕ ስራሕ ሰራሓና ኢና ክንመሓየሽ ዝግበኣና። ስለዚ እቶም ንክንምርሓሎም ዝጸድቁ ዘሎዉ ግንቀጸት ናይ'ታ ውሽጣዊት - ምምሕዳር ዓንዲ ሕጊ፡ እቲ ዝምልከቶ ህዝቢ ፡ ነቶም ግንቀጸት ናይ'ታ ዓንዲ ሕጊ፡ ርእይቶኡ ንክህበሎም፡ ዕድል ስለ ዘይተዋህቡ፡ እቲ ሕጊ ናይ ህዝቢ ኢልካ ንክትሰምዮ ፡ ትርጉም ስለ ዘይህቡ፡ ክምልከቶ ኣይክእልን እዩ።

ብተወሳኺ ከኣ፡ ቅኑዕ ኣገባብን፡ ስርዓትን፡ ቅጥዕን፡ ሕግን፡ ዘይተኸተለ ናይ መሪሕነት ምርጫ ተኻይዶ፡ ብብዝሒ ድምጺ ሓሊፉ ተባሂሎ ምስ ዝውሰን፡ ውጽኢት ናይቲ ዝተኻየደ ምርጫ፡ ብሓፈሻዊ ዓይነ ሕጊ ክርኤ ከሎ፡ ተቐባልነት (cannot be legally enforceable) ክህልዎ ኣይክእልን እዩ።

እዛ ብስም ጉልባብ፡ ቃልሲ ማዕበል ይኣክል ድሕሪ ምብጋስ ፡ ተገልቢጣ ፡ ንርእሳ፡ ባይቶ ሰሜን ኣመሪካ ሰምያ፡ ናብ ጫፍ (Apex) ዝደየበት ጉጅለ፡ ንብዙሓት ሰባት፡

መቐጸልታ ናይታ ዝተጨውየት፡ ቅኑዕ ዓላማን፡ ሕጋዊ ኣበጋግሳን ዝነበራ ሓይሊ-  
ዕማም ፡መሲሉዎም ኔሩ፡ ስለዚ እዩ ከኣ፡ ኩሉ መብርሂታት ምልጋስ ዘድለዩ።

እዛ ጽሕፍቲ'ዚኣ፡ ኣብ መጀመርታ፡ ንብዙሓት ደለይቲ ፍትሒ ብዙሕ ስክፍታታትን፡  
ኣሻቕሎን ፡ ምጥርጣርን ከተሕድረሎም ትኸእል ትኸውን እያ። እንተኾነ ግን፡ ቀስ  
ኢሎም፡ ነቲ ኣብ ሓልዮትን፡ ሓቅን፡ ግሉጽነትን ዝተመርኮሰ ኣገባብ ቃልሲ፡ ተኸቲሉ  
ዝጎግዝ ዘሎ ቃልሲ ማዕበል ብዙሕ እምነት ኣሕዲራ፡ ጠቕሙን ጉድኣቱን፡ መዚና  
ዝወሰደቶ ኣዝዩ ኣድላዩ ስጉምቲ ንክትወስድ፡ ከም ዝተገደደት፡ ብውድዓዊ  
ኣረኣኦ ተንቲኖም፡ ነቲ ቅኑዕ ተበግሶኣ፡ ምስተረድኡዎ፡ ግን፡ ከም ዝድግፉዎ  
ዘዩጠራጥር ሓቂ ኣዩ። ምክንያቱ ከኣ፡ ንማዕበል ህዝቢ ረገጹ፡ ብትምክሕታዊ ንዕቀት  
ዝተበገሰ፡ ጉጅለ፡ ዘላቂ ፍታሕ ነቲ ሃላኸን፡ ኣሰካፍን ሃገራዊ ሽግር ከምጽእ  
ኣይኸእልን እዩ። ስለዚ ቀልጢፍካ ጠጠው ምባሉ፡ እቲ ዝበለጸ ምርጫ እዩ።

እዛ ብ ገዛእ ሓይላ፡ ብዘይ ግሉጽነት፡ ብካብ ስርዓትን፡ ሕግን ፡ ኣገባብን ዝርሓቐ  
ተበግሶ ብምውሳድ፡ ብ24 ግንቦት 2019፡ ዘካየደቶ ናይ መሪሕነትን፡ ምርጫታንት፡  
ብሸለልታ ተሓሊፉ ኔሩ እዩ። እዚ ናይ ሕጂ ኩነታት ግን ፡ ፍሉይ ስለዝኾነ፡ ካብ  
ውሽጢ ንክዕረ ፈጸሙ ዘይከኣል እዩ፡ ምክንያቱ ከኣ፡ ሕቶ ናይ ዓላማን፡ መትከልን ፡  
ሕቶ ናይ መሰላት ደቂ ሰባትን፡ ናይ ዝምልከተን ከተማታትን፡ ስለ ዝኾነ እዩ ።

ሕጂ'ውን እንተኾነ፡ ብሓይሊ -ዕማም ደረጃ፡ ብማእከልነት ናይተን ዝምልከተን  
ከተማታት ዝካየድ ህዝባዊ ጥርናፊን፡ ኣብ መሰላትን፡ ጥቕሚ ህዝብን፡ ልዕላውነት  
ሃገርን ዝትንክፍ ኩነታት ኣብ ኤርትራ፡ ኣብ ዝተፈጥረሉ ግዜ፡ ንኹለን ከተማታት  
ሰሜን ኣመሪካ፡ ብጥርኑፍ ኣገባብ ኣሳቲፋ፡ ንጸላኢ ብሓባር ንምምካት እተኸእል  
ሸማግለ ብግድነት ከትድልዩና እያ።

እንተኾነ ግን፡ ሕግታትን፡ ኣገባብ ቃልሲን ናይ ቃልሲ ማዕበል ይኣክል እትጥሕሰን፡  
መሰላትን፡ ዕድላትን፡ ናይ ዝወከላኣ ከተማታት መንዚዓ ፡ ኣነ እዩ ካብ ላዕሊ ወሪደ  
ዝመርሓክን ትብለን ውድብ ግን፡ ብምንም ዓይነት ኣይተድልዩናን ኣያ። እቲ ሕጂ  
ኣጋጢሙና ዘሎ ኩነታት ከኣ፡ ከምኡ እዩ፡ ብግብሪ ዘንጸባርቕ ዘሎ። ነቲ ኩሉ ጸዕሪ  
ቃልሲና፡ ኣብ ዓውት ከነበጽሖ ኣንተኾንና፡ ካብ መሰረቱ፡ ኣብ ሓቅን፡ ግሉጽነትን  
ዝተጥርከሰ፡ ጠቕምን፡ መሰልን ህዝቢ ፡ዝውክል ሕግን፡ መሪሕነትን ዘሎዎ ሓይሊ-  
ዕማም ምስ ንፈጥር እዩ።

እዚ ሕጂ ንዕዘቦ ዘሎና ዘይሕጋዊ ኣገባብ ቃልሲ ግን፡ ነቲ ”ሓደ ኣባል ሓንቲ ድምጺ”  
ዝብል ካብ ታሕቲ ጀሚሩ፡ ንላዕሊ ዝጠመተ ናይ ሓላፍነት ውክልና ዝብል ንጹር  
መትከል ናይ ኣገባብ ቃልሲ ማዕበል ይኣክል፡ ብምግሃስ፡ ነቲ ቃልሲ ህዝቢ ባዕሉ፡

ብዘይተሳተፎ ህዝቢ፣ ናብ ውድብ ዝለወጠ፡ ሓያል ጉጅለ አዩ። ትጽቢትን፣ እምነትን ህዝቢ ግን ከምኡ አይነበረን።

እዚአ ክትበርህ ዘሎዎ ሓንቲ ዓባይ ነጥቢ ከአ፡ እዚ ቃልሲ ማዕበል ይአክል፡ ብንቕሓት መንእሲያትን ፡ደቂ አንስትዮን ዝግብለሉዎን፡ መድረኽ ቃልሲ ዝጠለቦን ስለ ዝኾነ፡ ዋላ ሓደ ሓይሊ ተጸብኦ፡ ጠጠው ከብሎ ዘይክእል ማዕበል ህዝቢ እዩ። እቶም ግጉይ መንገዲ ተኸቲሎም ነቲ ብናህሪ ዝጎዓዝ ዘሎ፡ ማዕበል ይአክል፡ ዕንቅፋት ክኾኑዎ ዝፍትኑ ዘሎዉ ባእታታት፡ ከምጽኡዎ ዝክእሉ ሳዕቤን ከአ፡ ነቲ ናይ ዓወትና ጉዕዞ ፡ ንምንዋሕ ጥራሕ እዩ፡ ክኸውን ዝክእል።

መደምደምታ።

ብሓፈሻዊ አዘራርባ፡ ቃልሲ ማዕበል ይአክል ኤርትራውያን ሰሜን አመሪካ፡ አብ ሓቅን ፡ግሉጽነትን ተመርኩሱ፡ በብከተምኡ፡ ብውልቀ አባልነት ደረጃ፡ ተበጊሱ፡ ንህዝቢ አነቓቂሑን፡ አተባቢዑን፡ ናብ መአዲ ቃልሲ አምጺኡ ዘሳትፍ ሓይሊ -ዕማም እዩ።

ዓላምኡ፡ ከአ ነቲ አብ ኤርትራ ብቐጻልነት ህዝብን ሃገርን ዘጥፍእ ዘሎ፡ አዝዩ ዘስክሕክሕ ግፍዕታትን፡ ግህሰት ሰብአዊ መስላት ደቂ ሰብ አብ ውሽጢ ኤርትራ ዝገፍፍ ዘሎ ስርዓትን ኢዩ።

ካብዚ ድሕሪ ባይታዚ ተበጊሱን አዩን ከአ፡ ብዙሓት ከተማታት ሰሜን አመሪካ፡ ሓባራዊ ናይ ህዝቢ ጥርናፊ መደባት አውጺኤን ዝጎዓዝ ዘሎዎ። አገባብ አጠራንፊኤን ከአ ብሓይሊ ዕማም ደረጃ ኮይኑ፡ እዛ ንገዛእ ርእሳ ባይቶ ሰሜን አመሪካ ዝብል ስም፡ ሰምያ፡ እቲ ዓንዲ-ሕጊ ብንኣኣ ዝጥዕም፡ አገባብን፡ ንዓላምኣ ዘተግብርን ኮይኑ፡ እቲ ዝነደፈቶ ዓንዲ -ሕጊ ናይ ውሽጣዊ ምምሕዳር ዓንቀጻት ከአ፡ መስላት ናይ አባላት እተን ዝምልከተን ከተማታት ዘዩኸብርን እዩ። ናይ ህዝቢ ውሽጣዊ ምምሕዳር ዓንዲ ሕጊ እናተባህለ ከአ፡ እቲ ህዝቢ ርእይቶኡን ሓሳቡን፡ ዘይሓወሰሉ ሕጊ፡ ብግቡእ ከገልግሎ ስለ ዘይክእል፡ እቲ ህዝቢ፡ ባዕሉ መርማሩ ክሳዕ ዘዩጽደቐ፡ አብ ግብሪ ክውዕል አይግባእን።

እዛ ሓላፍነታ ዝዘንግዔት ውድብዚኣ፡ እቲ ህዝቢ ብሓይሊ-ዕማም ደረጃ፡ ክትፍጽሞ ዝጽበያ ዝነበረ ሓላፍነት፡ ነተን ቁጽረን ብግምት፡ ካብ 70 ክሳዕ 80 ዝኾና፡ ጌና፡ ዘይተጠርፋ ዘሎዎ ከተማታት፡ ጠርኒፋ፡ንክተሳትፊን እዩ ኔሩ ትጽቢቱ ።

እንተኾነ ግን፡ ሓላፍነት ካብ ዝጨበጠትሉ ዕለት፡ ወርሒ ግንቦት 2019 ጀሚሩ፡ ክሳብዛ ዕለትዚኣ፡ሓንቲ ከተማውን አዩሳተፈትን፡ እቲ ሕቶ ከአ፡ ንምትግባሩ ስለ ዘይክአለት ዘይኮነስ፡ ናይ ዓላማ ሕቶ ስለ ዝኾነ እዩ። ስለዚ፡ ዓላምኣ እንታይ ከም ዝኾነ ፡ ንህዝቢ፡ ብግሉጽነት ከተብርሃሉ ግቡኣ እዩ።

አብዚ ኣርእስቲዚ፡ ኣርባዕተ ነጥቢ ክግበረሉ ዘሎዎ ኣስጋኢ ሕቶ ክኣ፡ ሓፈሻዊ ትሕዝቶ ናይቶም ዓንቀጻት፡ ናይታ ንህዝቢ ንምስታፍ ዝተሓረመቶ ዓንዲ ሕጊ እዩ፡ ፡ ካብኡ ብከፊል ንምጥቃስ ዝኣክል ከኣ፡ ጠለብን ፡ ድልየትን፡ መሰልን፡ ጥቕምን፡ ናይ ደለይቲ ፍትሒ ኣብ ግምት ዘየእቱ ኮይኑ፡ ስልጣንን ምልክን ናይታ ገባቲት ሓይሊ-ዕማም ትመስል፡ ብግብሪ ግን ብውድብ ደረጃ ትጎዓዝ ዘላ ጉጅለ ዝምልከት እዩ። ህዝቢ ኢዩ ወይ ድምጹ ዘይሓወሰሎም ዓንቀጻት ዓንዲ-ሕጊ ፡ንጥቕሙ ከገልግሉ ኣይክእሉን እዮም።

ኣብ መደምደምታ ከኣ፡ እቲ ተጠያቂን ተሓታትን ናይቶም ኩሎም ሽግራት ኤርትራ ፡ ስርዓት ህግደፍ ክኸውን ከሎ፡ ኣቲ ካልኣይ ተሓታቲ ከኣ፡ ባዕልና እቶም ህዝቢ ኤርትራ ኢና። እቲ ቀንዲ ፍታሕ ናይቶ ኩሎም ሽግራት ከኣ፡ ንሕና ባዕልና ንባዕልና ጥራሕ ኢና። ስርዓት ህግደፍ ዓቕምን፡ ናይ ህዝቢ ደገፍን፡ ፈጸሙ ዘይብሉ ክነሱ፡ ብምክንያት ናትና ፍልልያትን፡ ዘይምንቃሕናን፡ ጥራሕ ኣዩ ብክልተ ኣግሩ ጠጠው ኣቢልናዮ ዘሎና።

መባእታዊ ኣጀማምራ ፍታሕ ናይቶም ሽርግራትና ከኣ፡ ንገዛኦ ርእሰና ካብ ኩሎም ኣሉታዊ ነገራት፡ ሓራ ኣውጺእና፡ ኣብ ዝኾነ ንኤርትራ ዝምልከት፡ ዝካየድ ኣኼባታትን፡ ካላኣት ንጥፈታትን ብኣካል ምስ ተሳተፍናን፡ ከምኡ ከኣ ብከተማ ደረጃ ዝካየድ ዘሎ ህዝባዊ ጥርናፊ፡ ብውልቀ ሕልናና ተደሪኽና፡ ኣድማዒ ተራ ምስ እንጸወተሉ ጥራሕ እዩ።

ብዛዕባ መሰልናን መሰል ካልኣትን፡ ንክንካታዕ ከኣ፡ ኣብቶም ኣብ ላዕሊ ዝተገልጹ ሃገራዊ ንጥፈታትን ፡ ብኣካል ምስ እንሳተፍ ጥራሕ እዩ መሰልና ክሕሎ ዝግባእ። ስለዚ፡ ኣብ ቃልስና ሞራላዊ ፍትሒ ንክነግስ ኣቕዲምና ሕልናና ንፈትሽ ኣደራ !!

ዝኾኑ ዓይነት ኣሉታዊ ቃላት ናይ ጸርፍን፡ ጸለመን፡ ዘይግቡእ ዘለፋን፡ ክንሰምዕ ከሎናን፡ ዘይፍትሓዊ ተግባራት ክንዕዘብ ከሎናን ፡ ነቲ ፍሕም ዝብል ዘሎ ሓዊ፡ ናብ ብቐሊሉ ኣገባብ፡ ነቲ ሓዊ ከተጥፍኦ ዘይትክእል ንህሪ ንምብራዕ ኢሉ እቲ ናይ ሓባር ጸላኢና ዝኸዕዎ ዘሎ በንዚን (ናፍታ) ከም ምኻኑ ረዲእና፡ መልሲ ዝበሃል ከይሃብና ምስ እንሓልፎ ፡ ወይ ከኣ ዓው ኢልና “ይኣክል” ክንብል ምስ ንክእል ጥራሕ እዩ ኣቲ ዝሓሸ ፍታሕ ክመጽእ ዝክእል።

ዘለዓለማዊ ዝኸሪን ሞገስን ንስውኣትና ። ክብርን ምስጋናን ንስንኩላትና !!

በርሀ ደስታ / ሕቡራት መንግስታት ኣመሪካ።